

اسے مبارک رسالہ میں قرآن و حدیث و اجماع اُمت کے فیصلوں کے روشنی
میں ثابت کیا گیا ہے کہ اللہ تعالیٰ نے اپنے حبیب اکرم صلی اللہ تعالیٰ علیہ وسلم
کو تمام اولیٰ فیض و آخری فیض کا علم عطا فرمایا ہے

انبیاء المصطفیٰ

بحال سیر و اخفی
۱۳۱۸ھ

صلی اللہ علیہ وسلم

محمد

مجلس
۱۳۱۸ھ

تصنیف
امام اشہد امام احمد رضا خان بریلوی



اسے مبارک رسالہ میں قرآن و حدیث و اجماع اُمت کے فیصلوں کے روشنی میں ثابت کیا گیا ہے کہ اللہ تعالیٰ نے اپنے حبیب اکرم صلی اللہ تعالیٰ علیہ وسلم کو تمام اولیٰ رضے و آخری رضے کا علم عطا فرمایا ہے

اَنْبَاُ الْمُصْطَفَا

بِحَالِ سِرِّ وَخُفَا

۱۳۱۸ھ

تصنیف

مؤیدین ملت امام الشاہ امام احمد رضا خان بریلوی



اسے مبارک رسالہ میں قرآن و حدیث و اجماع اُمت کے فیصلوں کے روشنی
میرے ثابت کیا گیا ہے کہ اللہ تعالیٰ نے اپنے حبیب اکرم صلی اللہ تعالیٰ علیہ وسلم
کو تمام اولیٰ رضے و آخری رضے کا علم عطا فرمایا ہے

اَنْبَاءُ الْمُصْطَفٰی

بِحَالِ سِرِّ وَخَفٰی

۱۳۱۸ھ

تصنیف

امام اہلسنت
مجددین و ملت الشہ امام احمد رضا خان بریلوی



الصَّلَاةُ وَالسَّلَامُ عَلَيْكَ يَا سَيِّدِي يَا سِرُّهُ لِلَّهِ

سلسلہ اشاعت نمبر 7

نام کتاب ----- انبیاؤالمصطفیٰ بحال سِرِّ وَخَفِی ۱۳۱۸ھ

مصنف ----- مولانا شاہ امام احمد رضا خان بریلوی

موضوع ----- علم غیب رسول صلی اللہ علیہ وسلم

صفحات ----- 32

تاریخ اشاعت ----- ذوالحجہ ۱۴۳۵ھ مطابق اکتوبر 2014ء

تعداد ----- دو ہزار

ناشر ----- مرکزی مجلس رضا لاہور

شائقین مطالعہ 20 روپے کی ڈاک ٹکٹ بھیج کر طلب کر سکتے ہیں

ملنے کا پتہ

19-B جاوید پارک شاد باغ لاہور

مسلم کتابوی گنج بخش روڈ دربار مارکیٹ لاہور

بِسْمِ اللَّهِ الرَّحْمَنِ الرَّحِيمِ

مسئلہ

ازدہلی چاندنی چوک، موتی بازار مسئلہ بعض علمائے اہلسنت
مسئلہ : ۲۱ ربیع الاول شریف ۱۳۱۸ھ۔

حضرات کرام اہلسنت کیا فرماتے ہیں اس مسئلہ میں کہ زید دعویٰ کرتا ہے کہ رسول اللہ صلی اللہ علیہ وسلم کو حق تعالیٰ نے علم غیب عطا فرمایا ہے۔ دُنیا میں جو کچھ ہوا اور ہوگا، حتیٰ کہ بداء الخلق سے لے کر دوزخ و جنت میں داخل ہونے تک کا تمام حال اور اپنی اُمت کا خیر و شر بالتفصیل جانتے ہیں اور جمیع اولین و آخرین کو اس طرح ملاحظہ فرماتے ہیں، جس طرح اپنے کف دست مبارک کو اور اس دعوے کے ثبوت میں آیات و احادیث و اقوال علماء پیش کرتا ہے۔

بکر، اس عقیدے کو کفر و شرک کہتا ہے اور بکمال درستی دعویٰ کرتا ہے، کہ حضور سرور عالم صلی اللہ علیہ وسلم کچھ نہیں جانتے، حتیٰ کہ آپ کو اپنے خاتمے کا حال بھی معلوم نہ تھا اور اپنے اس دعوے کے اثبات میں کتاب تقویۃ الایمان کی عبارتیں پیش کرتا ہے، اور کہتا ہے کہ، رُسُولُ اللہ صلی اللہ تعالیٰ علیہ وسلم کی نسبت یہ عقیدہ کہ آپ کو علم ذاتی تھا خواہ یہ کہ خدا نے عطا فرمایا تھا، دونوں طرح شرک ہے۔

۱۔ زید سے مراد جناب مولانا ہدایت رسول صاحب لکھنوی مرحوم ہیں
۲۔ مخلوق کی ابتداء۔

اب علمائے ربانی کی جناب میں التماس ہے کہ ان دونوں میں سے کون
برسرِ حق موافق عقیدہ سلف صالح ہے اور کون بد مذہب جہنمی ہے نیز عمرو
کا دعویٰ ہے کہ شیطان کا علم معاذ اللہ! حضور سرورِ عالم صلی اللہ تعالیٰ علیہ وسلم
کے علم سے زیادہ ہے۔ اس کا گنگوہی مرشد اپنی کتاب براہین قاطعہ کے صفحہ
۷۴ پر یوں لکھتا ہے، کہ ”شیطان کو یہ وسعتِ علم نص سے ثابت ہوئی، نجر عالم
کی وسعتِ علم کی کون سی نص قطعی ہے۔“

الجواب

بِسْمِ اللَّهِ الرَّحْمَنِ الرَّحِيمِ

اَللّٰهُمَّ لَكَ الْحَمْدُ سَرْمَدًا اَصْلًا وَسَلَامًا وَبَارِكْ عَلَى
مَا عَلَّمْتَهُ الْغَيْبَ وَنَزَهْتَهُ مِنْ كُلِّ عَيْبٍ وَعَلَى اٰلِهِ
وَصَحْبِهِ اَبَدًا رَبِّ اِنِّیْ اَعُوْذُ بِكَ مِنْ هَمْزَاتِ الشَّیْطٰنِ
وَاعُوْذُ بِكَ رَبِّ اَنْ یَّحْضُرُوْنَ۔

زید کا قول حق و صحیح اور بکر کا زعم مردود و قبیح ہے۔ بیشک حضرت عزتِ عظمت
نے اپنے حبیب اکرم صلی اللہ علیہ وسلم کو تمامی اولین و آخرین کا علم عطا فرمایا۔
شرق تا غرب، عرش تا فرش سب انہیں دکھایا ملکوت السموات والارض کا شاہد
بنایا۔ روزِ اول سے روزِ آخر تک سب ماکان و مایکون انہیں بتایا۔
اشیائے مذکورہ سے کوئی ذرہ حضور کے علم سے باہر نہ رہا۔ علمِ عظیم حبیبِ کریم
علیہ افضل الصلوٰۃ والتسلیم ان سب کو محیط ہوا۔ نہ صرف اجمالاً بلکہ ہر صغیر و
کبیر، ہر رطب و یابس جو پتہ کرتا ہے، زمین کی اندھیروں میں جو دانہ کہیں پڑا ہے
سب کو جدا جدا تفصیلاً جان لیا۔ لَیْسَ کَثِیْرًا۔ بلکہ یہ جو کچھ بیان ہوا ہرگز نہ گزرتا

محمد رسول اللہ کا پورا علم نہیں، صلی اللہ علیہ وسلم و علی آلہ وصحبہ اجمعین و کرم، بلکہ علم حضور سے ایک چھوٹا حصہ ہے۔ ہنوز احاطہ علم محمدی میں وہ ہزار در ہزار بے حد و بے کنار سمندر برابر ہے جس کی حقیقت کو وہ خود جانیں یا ان کا عطا کرنے والا ان کا مالک و مولیٰ جل و علا الحمد للہ العلی الاعلیٰ۔

کتب حدیث و تصانیف علمائے قدیم و حدیث میں اس کے دلائل کا بسط ثانی اور بیان وافی ہے اور اگر کچھ نہ ہو تو بحمد اللہ قرآن عظیم خود شاہد عدل و حکم فضل ہے۔

قال الله تعالى :

وَنَزَّلْنَا عَلَيْكَ الْكِتَابَ
تِبْيَانًا لِّكُلِّ شَيْءٍ وَهُدًى
وَرَحْمَةً وَبُشْرَىٰ لِلْمُسْلِمِينَ ۝

اتاری ہم نے تم پر کتاب جو ہر چیز کا
روشن بیان ہے اور مسلمانوں کے
لیے ہدایت و رحمت و بشارت :

قال الله تعالى :

مَا كَانَ حَدِيثًا يُفْتَرَىٰ
وَلَكِنْ تَصْدِيقُ الَّذِي بَيْنَ
يَدَيْهِ وَتَفْصِيلُ كُلِّ شَيْءٍ ۝

قرآن وہ بات نہیں جو بنائی جائے
بلکہ اگلی کتابوں کی تصدیق ہے اور
ہر شے کا صاف جدا جدا بیان ہے :

وَقَالَ اللَّهُ تَعَالَى :

مَا فَزَّطْنَا فِي الْكِتَابِ
مِنْ شَيْءٍ ۝

ہم نے کتاب میں کوئی شے
اٹھا نہیں رکھی :

أَقُولُ وَبِاللَّهِ التَّوْفِيقِ جب فرقان مجید ہر شے کا بیان ہے، اور بیان بھی کیسا روشن، اور روشن بھی کس درجہ کا مفصل، اور اہل سنت کے مذہب میں شے ہر موجود کو کہتے ہیں تو عرض تا فرش تمام کائنات جملہ موجودات اس بیان کے احاطے میں داخل ہوئے اور مختلفہ موجودات کتابت لوح محفوظ بھی ہے، تا بالضرورت یہ بیانات محیط اس کے مکتوبات بھی

بالتفصیل شامل ہوئے۔ اب یہ بھی قرآن عظیم سے ہی پوچھ دیکھئے کہ لوح محفوظ
میں کیا کیا لکھا ہے :

قَالَ اللَّهُ تَعَالَى :

وَكُلُّ صَغِيرٍ وَكَبِيرٍ مُسْتَطَرٌّ۔
ہر چھوٹی بڑی چیز لکھی ہوئی ہے :

وَقَالَ اللَّهُ تَعَالَى :

وَكُلُّ شَيْءٍ أَحْصَيْنَاهُ فِي
إِمَامٍ مُبِينٍ۔
ہر شے ہم نے ایک روشن پیشوا میں
جمع فرمادی ہے :

وَقَالَ اللَّهُ تَعَالَى :

وَلَا حَبْثَةٌ فِي ظُلُمَاتِ الْأَرْضِ
وَلَا سَرَطٌ وَلَا يَاسِبُ إِلَّا
فِي كِتَابٍ مُبِينٍ۔
کوئی دانہ نہیں زمین کی اندھیروں
میں اور نہ کوئی تر، اور نہ کوئی خشک
مگر یہ کہ سب ایک روشن کتاب میں لکھا ہے :

اور اصول میں مبراہن ہو چکا کہ نکرہ جیسے نفی میں مفید عموم ہے اور لفظ کل تو ایسا
عام ہے کہ کبھی خاص ہو کر مستعمل ہی نہیں ہوتا اور عام افادۂ استغراق میں قطعی ہے
اور نصوص ہمیشہ ظاہر پر محمول رہیں گی۔ بے دلیل شرعی تخصیص و تاویل کی اجازت
نہیں، ورنہ شریعت سے ایمان اٹھ جائے، نہ احادیث آحاد اگرچہ کیسے ہی اعلیٰ
درجے کی ہوں۔ عموم قرآن کی تخصیص کر سکیں بلکہ اس کے حضور مضحمل ہو جائے
گی، بلکہ تخصیص متراخی نسخ ہے اور اخبار کا نسخ ناممکن، اور تخصیص عقلی عام کو
قطعی سے نازل نہیں کرتی نہ اس کے اعتماد پر کسی ظنی سے تخصیص ہو سکے تو
بحمد اللہ تعالیٰ کیسے نص صریح قطعی سے روشن ہوا کہ ہمارے حضور صاحب قرآن
صلی اللہ تعالیٰ علیہ وعلیٰ آلہ وصحبہ وبارک وسلم کو اللہ تعالیٰ عز و جل نے تمام موجودات
جملہ مہاگان و مہایکون الی یوہا القیمۃ جمیع مُنذرات لوح محفوظ
کا علم دیا اور شرق و غرب و سما وارض و عرش و فرش میں کوئی ذرہ حضور کے
علم سے باہر نہ رہا۔ وَلِلَّهِ الْحُجَّةُ السَّاطِعَةُ اور جبکہ یہ علم قرآن عظیم کے

قَبِيلًا نَالِكًا شَيْءٌ ہونے دیا اور پُر ظاہر کہ یہ وصف تمام کلام مجید کا ہے، نہ ہر آیت یا سورت کا تو نزول جمیع قرآن شریف سے پہلے اگر بعض انبیاء علیہم الصلوٰۃ والتسلیم کی نسبت ارشاد ہوا کہ نَقَضُ عَنْكَ يَا مَعْشَرَ الْفٰسِقِیْنَ کے باب میں فرمایا جائے۔
لَا تَعْلَمُوْهُمُ ہرگز ان آیات کے منافی اور احاطہ علم مصطفوی کا نافی نہیں۔

الحمد للہ طائفہ ثانیہ، وہابیہ جہتہ قصص و روایات و اخبار و حکایات علم عظیم محمد رسول اللہ صلی اللہ علیہ وسلم کے کھٹانے کو آیات قطعیہ قرآنہ کے مقابل پیش کی جاتی ہیں ان سب کا جواب ذہن و ذوق و فہم و فہم و فہم ہو گیا ہے۔ دو حال سے خالی نہیں۔ یا تو ان قصص سے تاریخ معلوم ہوگی یا نہیں۔ اگر نہیں تو ان سے استناد جبل مبین کہ جب تاریخ مجہول تو ان کا تمامی نزول قرآن سے پہلے ہونا صاف معقول اور اگر ہاں تو دو حال سے خالی نہیں۔ یا وہ تاریخ تمامی نزول سے پہلے کی ہوگی یا بعد کی ہر تقدیر اول مقام سے محض بیگانہ اور استدلال نہ صرف جاہل بلکہ دیوانہ بر تقدیر ثانی اگر مدعاٹے مخالف میں نص صریح نہ ہو تو استناد محض شرط القتا و مخالفین جو کچھ پیش کرتے ہیں سب انہیں اقسام کی ہیں۔ ان آیات کے خلاف یہ اصلاً ایک دلیل صحیح صریح قطعی الافادہ نہیں دکھا سکتے، اور اگر بالفرض غلط تسلیم ہی کر لیں تو ایک یہی جواب جامع و نافع و نافی و جامع سب کے لیے ثانی و کافی کہ عموم آیات قطعیہ قرآنہ کی مخالفت میں اخبار آحاد سے استناد محض ہرزہ بانی میں اس مطلب پر تصریحات آمیزہ اصول سے احتجاج کرو۔ اس سے یہی بہتر ہے کہ خود نجدیہ زمانہ کے انہیں گنگوہی پیشوا کی شہادت دوں۔

ع مدعی لاکھ پہ بھاری ہے گواہی تیری
نصوص قطعیہ قرآن عظیم کے خلاف پر احادیث آحاد کا منہ جانا بالائے طاق
یہ بزرگوار صاف تصریح کرتے ہیں کہ یہاں خبر واحد سے استدلال ہی جائز نہیں
نہ اصلاً اس پر التفات ہو سکے۔ اسی براہین قاطعہ مَا اَمَرَ اللّٰهُ بِهٖ اَنْ يُوَصَّلَ
میں اسی مسئلہ علم غیب کی تقریر مجمل و مختل میں اپنے اور اپنے تمام طائفے کے پاؤں میں تیشہ زنی کو یوں

لکھتے ہیں، عقائد کے مسائل قیاسی نہیں کہ قیاس سے ثابت ہو جائیں بلکہ قطعی ہیں۔ قطعیات نصوص سے ثابت ہوتے ہیں کہ خبر واحد بھی یہاں مفید نہیں۔ لہذا اس کا اثبات اس وقت قابل التفات ہو کہ مؤلف قطعیات سے اس کو ثابت کرے۔
نیز صفحہ ۸ پر لکھا:

”اعتقادات میں قطعیات کا اعتبار ہوتا ہے۔ اور نہ ظنیات صحاح کا“

صفحہ ۸ پر ہے:
”احاد صحاح بھی معتبر نہیں، چنانچہ فن اصول میں مبرہن ہے۔“
(مولوی رشید احمد گنگوہی از براہین قاطعہ)

الْحَمْدُ لِلّٰهِ

تمام مخالفین کو دعوت عام ہے فَاجْمَعُوا شُرَكَاءَكُمْ جُھوٹے بڑے سب اکٹھے ہو کر ایک آیت قطعی الدلالتہ، یا ایک حدیث متواتر یقینی الافادہ جھانٹ لائیں جس سے صاف صریح طور پر ثابت ہو کہ تمام نزول قرآن عظیم کے بعد بھی اشیائے مذکورہ ہا کان و مَا یَكُونُ سے فلاں ام حضور اقدس صلی اللہ علیہ وآلہ وسلم پر مخفی رہا جس کا علم حضور کو دیا ہی نہ گیا فَإِنْ لَمْ تَفْعَلُوا وَلَنْ تَفْعَلُوا فَاَعْلَمُوا أَنَّ اللَّهَ لَا يَهْدِي الْقَائِمِينَ۔ اگر ایسی نص نہ لاسکو اور ہم کہے دیتے ہیں کہ ہرگز نہ کر سکو گے، تو خوب جان لو کہ اللہ راہ نہیں دیتا و غابازوں کے مکر کو۔ وَالْحَمْدُ لِلّٰهِ رَبِّ الْعَالَمِينَ ۝ طرہ یہ کہ یہی گنگوہی بہادر خود اسی صفحہ پر دو ہی سطر بعد اپنے دعائے باطل کی سند میں لکھتے ہیں: ”خود فخر عالم علیہ السلام فرماتے ہیں وَاللّٰهُ لَا ذُرِّيَّ مَا یَفْعَلُ بِنِي وَلَا بِكُمْ۔“ الحدیث۔ اور شیخ عبدالحق روایت کرتے ہیں کہ

مجھ کو دیوار کے پیچھے کا بھی علم نہیں۔
 قطع نظر اس کے کہ حدیث اول خود آحاد ہے، سلیم الحواس کو سند لانی تھی تو
 وہ مضمون خود آیت میں تھا اور قطع نظر اس سے کہ اس آیت و حدیث کے کیا معنی
 ہیں اور قطع نظر اس سے کہ کیس وقت کے ارشاد ہیں اور قطع نظر اس سے کہ خود قرآن
 عظیم و احادیث صحیحہ صحیح بخاری اور صحیح مسلم میں اس کا ناسخ موجود کہ جب
 آیت کریمہ :

لِيُغْفِرَ لَكَ اللَّهُ مَا تَقَدَّمَ
 مِنْ ذُنُوبِكَ وَمَا تَأَخَّرَ
 تاکہ اللہ بخش دے تمہارے واسطے
 سے سب اگلے پچھلے گناہ :

صحابہ نے عرض کی :
 هٰذَا لَكَ يَا رَسُولَ اللَّهِ لَقَدْ
 بَيَّنَّ اللَّهُ لَكَ مَاذَا يُفْعَلُ
 بَكَ فَمَاذَا يُفْعَلُ بِنَا...
 یا رسول اللہ! آپ کو مبارک ہو
 خدا کی قسم! اللہ عز و جل نے یہ تو صاف
 بیان فرمادیا کہ حضور کے ساتھ کیا کرے گا۔
 اب رہا یہ کہ ہمارے ساتھ کیا کرے گا :

اس پر یہ آیت اُتری :
 لِيَدْخُلَ الْمُؤْمِنِينَ
 (إِلَى قَوْلِهِ تَعَالَى) فَوْزًا
 عَظِيمًا....
 تاکہ داخل کرے اللہ ایمان والے
 مردوں اور ایمان والی عورتوں کو
 باغوں میں جن کے نیچے نہریں بہتی
 ہیں۔ ہمیشہ رہیں گے ان میں اور مثلاً دئیے ان سے اُن کے گناہ۔ اور یہ اللہ
 کے یہاں بڑی مراد پانا ہے :

یہ آیت اور ان کے امثال بے نظیر اور یہ حدیث جلیل و شہیر ایسوں کو یوں بھائی
 دیتیں۔ ان سب قطع نظر دل پھیننے والی ادا تو یہ ہے کہ شیخ عبدالحق روایت کرتے ہیں ابی آخرہ کہ
 ملاجی کو ہنوز روایت و حکایت میں تمیز نہیں اس بے اصل حکایت سے استنباد اور شیخ محقق
 قدس سمرہ العزیز کی طرف اسناد کیسے جبرأت و وقاہت ہے شیخ رحمۃ اللہ تعالیٰ علیہ کے درج شریف

میں یوں فرمایا ہے :

”اِس جاشکال می آرند کہ در بعض روایات آمده است کہ گفت اِن حضرت صلی اللہ تعالیٰ علیہ وسلم من بندہ ام - نمی دانم اِن چہ در پس اِیں دیوار است جو ابش آنست کہ اِیں سخن اصلہ نہ دارد - و روایت بدل صحیح نشدہ است - کیوں ملاجی کچھ آنکھیں کھلیں -

ایسا ہی لَا تَقْرَبُوا الصَّلَاةَ پر عمل کرو گے تو خوب چین سے رہو گے - ع - اس آنکھ سے ڈریئے جو خدا سے نہ ڈری آنکھ

امام ابن حجر عسقلانی فرماتے ہیں - لَا أَصْلَ لَهُ - یہ حکایت محض بے اصل ہے - امام ابن حجر مکی نے افضل القرطبی میں فرمایا - لَمْ يُعَوِّ لَهُ سَنَدٌ - اس کے لیے کوئی سند نہ پہنچانی گئی -

افسوس اسی مُنہ مقام ہ مقام اعتقادات بتانا، احادیث صحاح بھی نامقبول ٹھہرانا، اسی مُنہ سے نبی صلی اللہ تعالیٰ علیہ وسلم کا علم عظیم کھٹانے کو ایسی بے اصل حکایت سے سند لانا اور ملے کاری کیلئے شیخ محقق کا نام لکھ جانا جو صراحتہً فرما رہے ہیں کہ اس حکایت کی جڑ نہ بنیاد - اب اس کے سوا کیا کہیے کہ ایسوں کی داو نہ فرماید - اللہ اللہ نبی صلی اللہ تعالیٰ علیہ وسلم کے مناقب عظیمہ اور باب فضائل سے نکلوا کر اس تنگنائے میں داخل کر آئیں تاکہ صحیحین بخاری و مسلم کی حدیثیں بھی مرد و بنائیں اور حضور کی تنقیص شان میں یہ فراخی دکھائیں کہ بے اصل بے سند مقولے سب سما جائیں - ع -

حال ایمان کا معلوم ہے بس جانے دو

لے اس موقع پر ایک اعتراض کیا جاتا ہے کہ بعض روایات میں ہے کہ رسول اللہ صلی اللہ تعالیٰ علیہ وسلم نے فرمایا کہ میں بندہ ہوں، مجھے معلوم نہیں کہ اس دیوار کے پیچھے کیا ہے۔ اس کا جواب یہ ہے کہ اس کی کوئی اصل اور یہ روایت صحیح نہیں ہے :

بالجملہ بحمد اللہ تعالیٰ زید سنی حفظہ اللہ تعالیٰ کا دعویٰ آیات قطعیہ قرآنیہ سے ایسے جلیل و جمیل طور سے ثابت جس میں اصلاً مجال دم زدوں نہیں۔ اگر یہاں کوئی دلیل ظنی تخصیص عام پر قائم بھی ہوتی تو عموم قطعی قرآن عظیم کے حضور مضحمل ہو جاتی، نہ کہ صحیح مسلم و صحیح بخاری وغیرہ اسنن و صحاح و مسانید و معاجیم کی احادیث صریحہ، صحیحہ، کثیرہ، شہیرہ اس عموم و اطلاق کی اور تاکید و تائید فرما رہی ہیں۔

صحیحین بخاری و مسلم میں حضرت حذیفہ رضی اللہ تعالیٰ عنہ سے ہے :

قَامَ فِينَا رَسُولُ اللَّهِ صَلَّى	رسول اللہ صلی اللہ تعالیٰ علیہ وسلم
اللَّهُ تَعَالَى عَلَيْهِ وَسَلَّمَ	نے ایک بار ہم میں کھڑے ہو کر
مَقَامًا مَا تَرَكَ شَيْئًا يَكُونُ	جب سے قیامت جو کچھ ہونے
فِي مَقَامِهِ ذَلِكَ إِلَى قِيَامِ	والا تھا سب بیان فرمادیا۔ کوئی
السَّاعَةِ إِلَّا حَدَّثَ بِهِ حَفِظَهُ	چیز نہ چھوڑی۔ جسے یاد رہا یا درہا۔
مَنْ حَفِظَهُ وَلَيْسَ مُرْسِيَةً.	جو بھول گیا، بھول گیا :

یہی مضمون احمد نے مُسند، بخاری نے تاریخ، طبرانی نے کبیر میں حضرت مغیرہ بن شعبہ رضی اللہ تعالیٰ عنہ سے روایت کیا۔ صحیح بخاری شریف میں حضرت امیر المومنین عمر فاروق اعظم رضی اللہ تعالیٰ عنہ سے ہے :

قَامَ فِينَا النَّبِيُّ صَلَّى اللَّهُ	ایک بار سید عالم صلی اللہ تعالیٰ
تَعَالَى عَلَيْهِ وَسَلَّمَ مَقَامًا	علیہ وسلم نے ہم میں کھڑے ہو کر
فَأَخْبَرَنَا عَنْ بَدْءِ الْخَلْقِ	ابتدائے آفرینش سے لے کر
حَتَّى دَخَلَ أَهْلُ الْجَنَّةِ	جنتیوں کے جنت اور دوزخیوں
مَنَازِلَهُمْ وَأَهْلُ النَّارِ	کے دوزخ جانے تک کا حال
مَنَازِلَهُمْ حَفِظَ ذَلِكَ	ہم سے بیان فرمادیا۔ یاد رکھا
مَنْ حَفِظَهُ وَلَيْسَ	جس نے یاد رکھا اور بھول گیا

مَنْ نَسِيَهُ۔ جو بھول گیا :

صحیح مسلم شریف میں حضرت عمر بن الخطاب انصاری رضی اللہ تعالیٰ عنہ سے ہے :

ایک دن رسول اللہ صلی اللہ تعالیٰ علیہ وسلم نے نماز فجر سے غروب آفتاب تک خطبہ فرمایا، بیچ میں ظہر و عصر کی نمازوں کے علاوہ کچھ کام نہ کیا : فَأَخْبَرَنَا بِمَا هُوَ كَأَنَّ إِلَى يَوْمِ الْقِيَامَةِ فَمَا عَلَّمْنَا أَحْفَظَهُ۔ اس میں سب کچھ ہم سے بیان فرمادیا، جو کچھ قیامت تک ہونے والا تھا۔ ہم میں زیادہ علم والا وہ ہے جسے زیادہ یاد رہا :

جامع ترمذی شریف وغیرہ کتب کثیرہ حدیث میں باسانید عدیدہ وطریق متنوعہ صحابہ کرام رضی اللہ تعالیٰ عنہم سے ہے اور یہ حدیث ترمذی کی معاذ بن جبل رضی اللہ تعالیٰ عنہ سے ہے کہ رسول اللہ صلی اللہ تعالیٰ علیہ وسلم نے فرمایا :

فَرَأَيْتُهُ عَزَّ وَجَلَّ وَضَعَ كَفَّهُ بَيْنَ كَتِفَيْ فُوجِدْتُ بِرَدِّ أَنَا عَلَيْهِ بَيْنَ ثَدْيَيْ فَتَجَلَّى لِي كُلُّ شَيْءٍ وَعَرَفْتُ۔ ہر چیز مجھ پر روشن ہو گئی اور میں نے سب کچھ پہچان لیا :

امام ترمذی فرماتے ہیں : هَذَا حَدِيثٌ حَسَنٌ سَأَلْتُ يَحْمَدُ بْنُ إِسْمَاعِيلَ عَنْ هَذَا الْحَدِيثِ فَقَالَ صَحِيحٌ۔ یہ حدیث حسن صحیح ہے میں نے امام بخاری سے اس کا حال پوچھا، فرمایا صحیح ہے :

اسی میں حضرت عبداللہ بن عباس رضی اللہ تعالیٰ عنہما سے اسی معراج منامی کے بیان میں ہے۔ رسول اللہ صلی اللہ تعالیٰ علیہ وسلم نے فرمایا :

فَعَلِمْتُ مَا فِي السَّمَوَاتِ وَالْأَرْضِ - جو کچھ آسمانوں اور زمین میں ہے سب میرے علم میں آگیا :

شیخ محقق رحمۃ اللہ علیہ شرح مشکوٰۃ میں اس حدیث کے نیچے فرماتے ہیں :

”پس دانستم ہرچہ در آسمانها و ہرچہ در زمین ہا بود - عبارت است از حصول عامہ علوم جزوی و کلی و احاطہ آل“

امام احمد مسند اور ابن سعد طبقات اور طبرانی معجم میں بسند صحیح حضرت ابوذر غفاری رضی اللہ تعالیٰ عنہ اور ابو یعلیٰ وابن مینع و طبرانی حضرت ابوذر داع رضی اللہ تعالیٰ عنہ سے راوی :

لَقَدْ تَرَكْنَا رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ وَمَا يُحَرِّكُ طَائِرٌ جَنَاحَيْهِ فِي السَّمَاءِ إِلَّا ذَكَرْنَا مِنْهُ عِلْمًا - نبی صلی اللہ تعالیٰ علیہ وسلم نے ہمیں اس حال پر چھوڑا کہ ہوا میں کوئی پرندہ پر مارنے والا ایسا نہیں جس کا علم حضور نے ہمارے سامنے بیان نہ فرمادیا ہو :

نیم الریاض، شرح شفاء قاضی عیاض و شرح زرقانی للمواہب میں ہے :

هَذَا تَثْبِيْلٌ لِبَيَانِ كُلِّ شَيْءٍ تَفْصِيْلًا قَازَةً وَاجْمَالًا أَخْرَجِي - یہ ایک مثال دی ہے اس کی کتب نبی صلی اللہ علیہ وسلم نے ہر چیز بیان فرما دی، کبھی تفصیل، کبھی اجمال :

مواہب امام احمد قسطلانی میں ہے :

وَلَا شَكَّ أَنَّ اللَّهَ تَعَالَى قَدْ أَطْلَعَهُ عَلَى أَرْزِيْدِهِ مِنْ ذَلِكَ وَالْفَى عَلَيْهِ عِلْمٌ - اور کچھ شک نہیں کہ اللہ تعالیٰ نے حضور صلی اللہ تعالیٰ علیہ وسلم کو اس سے زیادہ علم دیا اور تمام اگلے پھیلوں کا

الْوَكَيْنَ وَالْآخِرِينَ۔ علم حضور پر القا کیا۔ صلی اللہ تعالیٰ علیہ وسلم :
طبرانی معجم کبیر اور نعیم بن حماد کتاب الفتن اور ابو نعیم حلیہ میں حضرت عبداللہ
بن عمر رضی اللہ تعالیٰ عنہما سے راوی ، رسول اللہ صلی اللہ تعالیٰ علیہ
وسلم فرماتے ہیں :

إِنَّ اللَّهَ قَدْ رَفَعَ لِي الدُّنْيَا
فَأَنَا أَنْظُرُ إِلَيْهَا وَالْآخِرِ
مَا هُوَ كَأَيُّ فِيهَا إِلَى
يَوْمِ الْقِيَامَةِ كَأَنَّمَا أَنْظُرُ
إِلَى كَفَيَّ هَذِهِ تَجَلَّتْ
مِنَ اللَّهِ جَلَدَهُ لِنَبِيَّتِهِ
كَمَا جَلَدَهُ لِنَبِيَّتَيْنِ
بیشک میرے سامنے سے عزت و جل
نے دنیا اٹھالی ہے اور میں اسے
اور جو کچھ اس میں قیامت تک ہونے
والا ہے سب کچھ ایسا دیکھ رہا ہوں
جیسے اپنی اس ہتھیلی کو دیکھ رہا ہوں۔ اس
روشنی کے سبب اللہ تعالیٰ نے اپنے
نبی کے لیے روشن فرمائی جیسے محمد سے
مِن قَبْلِهِ۔ پہلے انبیاء کے لیے روشن کی تھی۔ صلی اللہ تعالیٰ علیہ وسلم :

اس حدیث سے روشن ہے کہ جو کچھ سموات و ارض میں ہے اور جو قیامت
تک ہوگا، اس سب کا علم اگلے انبیاء کرام علیہم السلام کو بھی عطا ہوا تھا اور حضرت
عزت و جلالہ اس تمام ماکان و مایکون کو اپنے ان محبوبوں کے پیش نظر فرما دیا۔
مثلاً مشرق سے مغرب تک سماک سے سمک تک، ارض سے فلک تک اس
وقت جو کچھ ہو رہا ہے، سیدنا ابراہیم خلیل علیہ الصلوٰۃ والتسلیم ہزار ہا برس پہلے
اس سب کو ایسا دیکھ رہے تھے گویا اس وقت ہر جگہ موجود ہیں۔ ایمانی نگاہ میں
یہ نہ قدرت الہی پر دستِ اڑنے عزت و وجاہت انبیاء کے مقابل بسیار۔ مگر
وہابی بیچارے جن کے یہاں خدائی کی حقیقت اتنی ہو کہ ایک بیڑ کے پتے
گن دیئے وہ آپ ہی ان حدیثوں کو ترک اکبر کہنا چاہیں اور جو آئمہ کرام اور
علمائے اعلام ان سے سُنڈ لائے، انہیں مقبول مسلم رکھتے آئے، جیسے امام خاتم الحفاظ
جلال الملۃ والدین سیوطی مصنف خصائص کبریٰ و امام شہاب احمد محمد خطیب

قسطلافی صاحب مواہب لدنیہ و امام ابو الفضل شہاب ابن حجر مکی ہشیمی شارح
ہمزید و علامہ شہاب احمد مصری خجابتی صاحب نسیم الریاض شرح شفاء قاضی عیاض
و علامہ محمد بن عبد الباقی زرقانی شارح مواہب وغیر ہم رحمہم اللہ تعالیٰ، انہیں مشترک
کہیں۔ والیعاذ باللہ رب العالمین۔

صحیح مسلم و مسند امام احمد و سنن ابن ماجہ میں ابو ذر رضی اللہ عنہ سے ہے۔
رسول اللہ صلی اللہ تعالیٰ علیہ وسلم فرماتے ہیں :

عُرِضَتْ عَلَیَّ اُمَّتُیْ بِاَعْمَالِهَا مِیْرِی ساری اُمت اپنے سب اعمال
حَسَنَہَا وَ قَبِیْحَہَا۔ نیک و بد کے ساتھ میرے حضور پیش کی گئی :
طبرانی اور ضیاء مختارہ میں حذیفہ بن اسید رضی اللہ تعالیٰ عنہما سے راوی،
رسول اللہ صلی اللہ تعالیٰ علیہ وسلم فرماتے ہیں :

عُرِضَتْ عَلَیَّ اُمَّتِیْ رات میری سب اُمت اس حجرے
الْبَارِحَةِ لَدِیْ هَذِهِ الْحُجْرَةِ کے پاس مجھ پر پیش کی گئی یہاں تک
حَتّٰی لَا نَا اَعْرِفُ بِالرَّجُلِ کہ بیشک ان کے ہر شخص کو اس سے
مِنْهُمْ مِنْ اَحَدِكُمْ زیادہ پہچانتا ہوں جیسا تم میں کوئی
یَصَاحِبِہٖ۔ اپنے ساتھی کو پہچانے :

وَالْحَمْدُ لِلّٰہِ رَبِّ الْعَالَمِیْنَ ہ

امام اجل سیدی بوصیری قدس سرہ امام القری میں فرماتے ہیں :
وَسِعَ الْعَالَمِیْنَ عَلَمًا رسول اللہ صلی اللہ تعالیٰ علیہ وسلم کا
وَحِصْمًا۔ علم تمام جہان کو محیط ہوا :

امام ابن حجر مکی، اس کی شرح افضل القری میں فرماتے ہیں :
لَا اَنَّ اللّٰہَ تَعَالٰی اَطْلَعَهُ یہ اس لیے کہ بیشک اللہ عزوجل نے حضور
عَلٰی الْعَالَمِ فَعَلِمَ اقدس صلی اللہ تعالیٰ علیہ وسلم کو تمام
عِلْمَ الْاَوَّلِیْنَ وَالْاٰخِرِیْنَ جہان پر اطلاع بخشی تو سب اگلے

وَمَا كَانَ مَا يَكُونُ - بچپنوں اور مَا كَانَ وَمَا يَكُونُ

کا علم حضور پر نور کو حاصل ہو گیا :

امام جلیل قدوة المحمدين سيدى زين الدين عراقى استاد امام حافظ الشان
ابن حجر عسقلانى شرح مہذب میں پھر علامہ خفاجى نسيم الرماضين فرماتے ہیں :

أَنَّهُ صَلَّى اللَّهُ تَعَالَى عَلَيْهِ حضرت آدم علیہ السلام سے لے کر قیام

وَسَلَّمَ عُرِضَتْ عَلَيْهِ الْخَلْقُ قیامت تک کی تمام مخلوقات الہی

مِنْ لَدُنْ أَدَمَ عَلَيْهِ الصَّلَاةُ حضور سید عالم صلی اللہ تعالیٰ علیہ وسلم

وَالسَّلَامُ إِلَى قِيَامِ السَّاعَةِ کو پیش کی گئی حضور نے جمیع مخلوقات

فَعَرَفَهُمْ كُلَّهُمْ كَمَا عَلِمَ گذشتہ اور آئندہ سب کو پہچان لیا

أَدَمَ الرَّسْمَاءِ - جس طرح آدم علیہ الصلوٰۃ والسلام کو تمام نام سکھائے گئے تھے :

علامہ عبدالرؤف مناوی تیسیر میں فرماتے ہیں :

الْأَنفُسُ الْفُتُورَةُ إِذَا پاکیزہ جانیں جب بدن کے علاوہ

تَجَرَّدَتْ عَنِ الْعِلَاقِ سب سے جدا ہو کر عالم بالا سے ملتی ہیں

الْبَدَنِيَّةِ ارْتَصَلَتْ بِالْمَلَاِ ان کے لیے کوئی پردہ نہیں رہتا

أَدْعَى وَلَمْ يَبْقَ لَهَا ہے وہ ہر چیز کو ایسا دیکھتی

حِجَابٌ فَتَرَى وَتَسْمَعُ اور سنتی ہیں جیسے پاس حاضر

النَّكَلُ كَالْمَشَاهِدِ ہیں :

امام ابن الحاج مکی مدخل اور امام قسطلانی مؤاثر میں فرماتے ہیں :

قَدْ قَالَ عَلَمَاءُنَا رَحِمَهُمُ بیشک ہمارے علماء کرام رحمہم اللہ

اللَّهُ تَعَالَى أَوْ فَرَّقَ بَيْنَ تعلق نے فرمایا، رسول اللہ صلی اللہ

مَوْتِهِ وَحَيَاتِهِ صَلَّى اللَّهُ تعالیٰ علیہ وسلم کی حالت حیات و نبوی

تَعَالَى عَلَيْهِ وَسَلَّمَ فِي اور اس وقت کی حالت میں کچھ

مُشَاهَدَتِهِ إِيَّاهُ مَتَّهِ وَ فرق نہیں ہے اس بات میں کہ

مَعْرِفَتِهِ بِأَحْوَالِهِمْ
وَنِيَاتِهِمْ وَعَزَائِهِمْ
وَأَخَوَاتِهِمْ وَذَلِكَ جَلِّي
عِنْدَهُ لَا خَفَاءَ بِهِ -
چیزیں حضور صلی اللہ تعالیٰ علیہ وسلم پر ایسی روشن ہیں جن میں اصل کسی
طرح کی پوشیدگی نہیں :

ہاں ہاں جل جاؤ اپنے غیظ کی آگ میں جلنے والو !
یہ عقیدے ہیں علمائے ربانین کے محمد رسول اللہ کی جناب ارفع میں
جل جلالہ، صلی اللہ تعالیٰ علیہ وسلم شیخ شیوخ علمائے ہند، مولانا شیخ محقق
نور اللہ تعالیٰ مرقدہ الکرم مدارج کشریف میں فرماتے ہیں :
”ذکر لکن اوراد و درود بفرست بروئے صلی اللہ تعالیٰ علیہ وسلم و باش
در حال ذکر گویا حاضر ہست پیش تو در حالت حیات دمی بینی تو اورا
متادب با جلال و تعظیم و ہیبت و احیاء بدل کہ دے صلی اللہ تعالیٰ علیہ
وسلم می بند و می شنود کلام ترا زیرا کہ دے صلی اللہ تعالیٰ علیہ وسلم
متصف است بصفات اللہ و یکے از صفات الہی آنست کہ اَنَا
جَلِیسٌ مِّنْ ذَکَرَنِی“

اللہ تعالیٰ کی بے شمار رحمتیں شیخ محقق پر، جب نبی صلی اللہ علیہ وسلم کو ہمارا دیکھنا

۱۔ اُن کی یاد کر اور اُن پر دُرود بھیج۔ اور ذکر کے وقت ایسے ہو جاؤ گویا تم اُن کی
زندگی میں اُن کے سامنے حاضر ہو اور اُن کو دیکھ رہے ہو۔ پورے ادب اور تعظیم
سے رہو۔ ہیبت بھی ہو اور اُمید بھی، اور جان لو کہ رَسُوْلُ اللہ صلی اللہ تعالیٰ علیہ وسلم
تمہیں دیکھ رہے ہیں اور تمہارا کلام سُن رہے ہیں کیونکہ وہ صفات الہیہ سے
مُتَّصِف ہیں اور اللہ کی ایک صفت یہ ہے کہ، جو مجھے یاد کرتا ہے میں
اس کے پاس ہوتا ہوں۔ ۱۲ :-

ذکر کیا۔ گویا فرمایا۔ اور جب حضور اقدس صلی اللہ تعالیٰ علیہ وسلم کا دیکھنا ہمیں بیان کیا، بدانکہ بڑھایا۔ تاکہ اسے کوئی گویا کے نیچے داخل نہ سمجھے۔ غرض ایمانی نگاہوں کے سامنے اس حدیث پاک کی تصویر کھینچ دی کہ:

اعْبُدِ اللَّهَ كَأَنَّكَ تَرَاهُ
فَإِنْ لَمْ تَكُنْ تَرَاهُ
فَإِنَّهُ يَرَاكَ
جل جلالہ، صلی اللہ تعالیٰ علی نبیہ وآلہ وبارک وسلم:

نیز فرماتے ہیں:

”ہرچیز در دنیا است زمان آدم تا نفعہ اولی بر دے صلی اللہ تعالیٰ علیہ وسلم منکشف ساختند، تا ہمہ احوال اور از اول تا آخر معلوم گردید یاران خود را نیز از بعضی از احوال خبر داد“

نیز فرماتے ہیں:

وَهُوَ بِكُلِّ شَيْءٍ عَلِيمٌ ۝ وَدَعَا (صلى الله عليه وسلم) وانا است
بہمہ چیز از شیونات و احکام الہی و احکام صفات حق و اسماء و افعال
و آثار و جمیع علوم ظاہر و باطن و اول و آخر احاطہ نمودہ و مصداق
فَوْقَ كُلِّ ذِي عِلْمٍ عَلِيمٌ ۝ عَلَيْهِ مِنَ الصَّلَواتِ اَفْضَلُهَا

اے جو کچھ دنیا میں پہلے صور کے پھونکنے جانے تک ان پر (صلی اللہ علیہ وسلم) منکشف کر دیا، تاکہ انہیں اول سے آخر تک تمام احوال معلوم ہو جائیں۔ انہوں نے بعض اصحاب کو ان احوال میں سے بعض کی اطلاع دی۔

۱۔ وہو بکل شیء علیم، اور وہ (صلی اللہ علیہ وسلم) سب چیزوں کو جاننے والے ہیں، احوال احکام الہی، احکام صفات حق، اسماء و افعال اور آثار، تمام علوم ظاہر و باطن، اول و آخر کا احاطہ کیے ہوئے ہیں اور فوق کل ذی علیم علیم کے مصداق ہیں:

وَمِنَ التَّحِيَّاتِ اَتَمُّهَا وَاَكْمَلُهَا.

شاہ ولی اللہ دہلوی، فیوض الحرمین میں لکھتے ہیں کہ :

فَاضٌ عَلَيَّ مِنْ جَنَابِهِ	حضور اقدس صلی اللہ تعالیٰ علیہ وآلہ
الْمُقَدَّسِ صَلَّى اللَّهُ تَعَالَى	وسلم کی بارگاہ اقدس سے مجھ پر اس
عَلَيْهِ وَآلِهِ وَسَلَّمَ	حالت کا علم فائض ہوا کہ بندہ
كَيْفِيَّةُ الْعَبْدِ مِنْ	اپنے مقام سے مقام مقدس تک
حَيَازِهِ إِلَى حَيْزِ الْقُدُّوسِ	کیونکہ ترقی کرتا ہے کہ اس پر ہر
فَبِتَّ جَلِّي لَهُ كُلُّ شَيْءٍ	چیز روشن ہو جاتی ہے جس طرح
كَمَا أَخْبَرَ عَنْ	حضور اقدس صلی اللہ علیہ وسلم
هَذَا الْمَشْهَدِ فِي قِصَّةِ	نے اپنے اس مقام سے معراج خواب
الْمِعْرَاجِ الْمَنَاجِي.	کے قصے میں خبر دی :

قرآن و حدیث و اقوال آئمہ قدیم حدیث سے اس مطلب پر دلائل بے شمار ہیں اور خدا انصاف سے تو یہی اقل قلیل کہ مذکور ہوئے بسیار ہیں۔ غرض جس و اس کی طرح کی روشن ہوا کہ عقیدہ مذکورہ زبید کو معاذ اللہ کفر و شرک کہنا خود قرآن عظیم پر تہمت رکھنا اور احادیث صحیحہ صریحہ شہیرہ کثیرہ کو رد کرنا اور بہ کثرت آئمہ دین و اکابر علمائے عالمین، و اعظم اولیائے کاملین رضی اللہ تعالیٰ عنہم مجمین، یہاں تک کہ شاہ ولی اللہ شاہ عبدالعزیز صاحب کو بھی عیاذ باللہ کافر و شرک بنا دینا اور کلام ظاہر و باطن صحیحہ و روایات معتدہ فقہیہ خود کافر و شرک بنانا ہے اسکے متعلق احادیث و روایات و اقوال آئمہ و برجیات و نصریات فقیر کے رسالہ النہی الذکید عن الصلوٰۃ و رآء اعداء العقیدہ و رسالہ الکوکبۃ الشہابیۃ علی کفریات ابی الوہابیۃ وغیرہا میں ملاحظہ کیجئے۔

افسوس کہ ان شرک فروش اندھوں کو اتنا نہیں سوجھتا کہ علم الہی ذاتی ہے اور علم خلق عطائی۔ وہ واجب یہ ممکن، وہ قدیم یہ حادث، وہ نامخلوق یہ مخلوق، وہ نامقدور یہ مقدور، وہ ضروری البقا یہ جائز الفناء، وہ متمتع التفریح یہ ممکن التبدل

ان عظیم تفرقوں کے بعد احتمالِ شرک نہ ہوگا، مگر کسی مجنوں کو بصیرت کے اندھے اس علمِ ماکان و مایکون یعنی مذکورہ ثابت جاننے کو معاذ اللہ! علمِ الہی سے مساوی مان لینا سمجھتے ہیں حالانکہ العظمیٰ اللہ علمِ الہی تو علمِ الہی جس میں غیر متناہی علوم تفصیلی فراوانی بالفعل کے غیر متناہی سلسلے غیر متناہی یا وہ جسے گویا مصطلح حساب کے طور پر غیر متناہی کا مکتب کہیے بالفعل و بالعدم ازلاً ابداً موجود ہیں۔ یہ شرق تا غرب و سموات و ارض و عرش تا فرش و ماکان و مایکون و من اول یومہر الی اخر الایام سب کے ذرے ذرے کا حال تفصیل سے جاننا و بالجملہ جملہ مکتوبات لوح و مکتوباتِ قلم کو تفصیلاً محیط ہونا علوم محمد رسول اللہ صلی اللہ علیہ وسلم سے ایک چھوٹا سا ٹکڑا ہے۔ یہ تو ان کے طفیل سے ان کے بھائیوں حضرات مرسلین کرام علیہ و علیہم افضل الصلوٰۃ و اکمل السلام بلکہ ان کی عطا سے ان کے غلاموں بعض اعظم اولیائے عظام قدسست اسرارہم کو ملا، اور ملتا ہے۔ ہنوز علوم محمدیہ میں وہ بجا و ذخائر ناپید انکار ہیں جن پر ان کی فضیلتِ کلیہ اور افضلیتِ مطلقہ کی بناء ہے۔ اللہ عز و جل کی بے شمار رحمتیں امام اجل محمد بوسیری شرف الحق والدین رحمۃ اللہ تعالیٰ علیہ قصیدہ بردہ شریف میں فرماتے ہیں :

فَإِنَّ مِنْ جُودِكَ الدُّنْيَا وَصَحَّتْهَا
وَمِنْ عُلُوقِكَ عِلْمُ الْوُجُحِ وَالْقَلَمِ

یعنی یا رسول اللہ! دنیا و آخرت دونوں حضور کے خوانِ جود و کرم سے ایک ٹکڑا ہیں اور لوح و قلم کا تمام علم جن میں ماکان و مایکون، مندرج ہے، حضور کے علوم سے ایک حصہ۔ صَلَّی اللہُ تَعَالٰی عَلَیْكَ وَسَلَّمَ
وَعَلَىٰ آلِكَ وَصَحْبِكَ وَبَارَكَ وَسَلَّمَ۔

ف: تمام ماکان و مایکون کا علم علوم حضور سے ایک علم ہے۔ یہ تو ان کی عطا سے ان کے غلاموں اکابر اولیاء کو بھی ملتا ہے، ۱۲ :

مولانا علی قاری علیہ الرحمۃ الباری زبدہ شرح بردہ میں فرماتے ہیں:

یعنی، توضیح اس کی یہ ہے کہ علوم سے

مراد نقوش قدس و صور غیب ہیں

جو اس میں منقوش ہوئے اور قلم

کے علم سے مراد وہ ہیں جو اللہ عزوجل

نے جس طرح چاہا اس میں ودیعت

رکھے، ان دونوں کی طرف علم کی

اضافت ادنی علاقے یعنی محلیت

نقش و اثبات کے باعث ہے اور

ان دونوں میں جس قدر علوم ثبت

ہیں ان کا علم علوم محمدیہ صلی اللہ تعالیٰ

علیہ وسلم سے ایک پارہ ہونا۔ اس

لیے کہ حضور اقدس صلی اللہ تعالیٰ

علیہ وسلم کے علوم بہت اقسام کے

ہیں، علوم کلیہ، علوم جزئیہ، علوم

حقائق اشیاء و علوم اسرار خفیہ

اور وہ علوم اور معرفتیں کہ ذات

وصفات حضرت عزت جل جلالہ

سے متعلق ہیں اور لوح و قلم کے

جملہ علوم، علوم محمدیہ کی سطروں سے

ایک سطر، اور ان کے دریاؤں سے ایک نہر ہیں پھر یہ ایں بہم وہ حضور ہی

کی برکت وجود سے تو ہیں، کہ اگر حضور نہ ہوتے تو نہ لوح و قلم ہوتے نہ ان کے

علوم، صلی اللہ تعالیٰ علیہ والہ وصحبہ بارک وسلم :

تَوْضِيحُهُ إِنَّ الْمَرَادَ

بِعِلْمِ اللّٰوْحِ مَا أَثْبَتَ

فِيهِ مِنَ النُّقُوشِ

الْقُدْسِيَّةِ وَالصُّوَرِ الْغَيْبِيَّةِ

وَبِعِلْمِ الْقَلَمِ مَا أَثْبَتَ فِيهِ

كَمَا شَاءَ وَالْإِضَافَةُ لِأَدْنَى

مَلَابَسَةٍ وَكَوْنٍ عَلَيْهَا مِنْ

عُلُومِهِ صَلَّى اللَّهُ تَعَالَى

عَلَيْهِ وَسَلَّمَ أَنَّ عُلُومَهُ

تَتَنَوَّعُ إِلَى الْكُلِّيَّاتِ

وَالْجُزْئِيَّاتِ وَحَقَائِقِ

وَمَعَارِفِ وَعَوَارِفِ

تَخْلُقُ بِالذَّاتِ وَالصِّفَاتِ

وَعَلَيْهَا إِنَّمَا يَكُونُ

سَطْرًا مِنْ سَطُورِ عَلَيْهِ

وَنَهْرًا مِنْ بَحُورِ عَلَيْهِ

ثُمَّ مَعَ هَذَا هُوَ مِنْ

بَرَكَاتِهِ وَوُجُودِهِ صَلَّى اللَّهُ

تَعَالَى عَلَيْهِ وَسَلَّمَ.

تفصیلی بروجراتم واکمل ہو، علومِ محمدیہ کی وسعتِ عظیمہ کو نہیں پہنچتا پھر علومِ محمدیہ تو علومِ الہیہ ہیں، جل و علا و صلی اللہ تعالیٰ علیہ وسلم۔ اور مطلق علم ہرگز حضرت حق عز و علا سے خاص نہیں بلکہ قسم عطائی تو مخلوق ہی کے ساتھ خاص ہے مولیٰ عز و جل کا علم عطائی ہونے سے پاک ہے تو، نصوصِ حصر میں یقیناً قطعاً وہی قسم اول مراد ہو سکتی ہے نہ کہ قسم اخیر اور بدابہت ظاہر کہ علم تفصیلی جملہ ذرات ماکان و مایکون یعنی مزبور بلکہ اس سے ہزار در ہزار ازید و افزوں علم بھی کہ یہ عطائے الہی مانا جائے، اسی قسم اخیر سے ہوگا، تو نصوصِ حصر کو مدعائے مخالف سے اصلاً مُس نہیں بلکہ وہ اس کی صریح جہالت پر نص ہیں واللہ الحمد۔ یہ معنی بانکہ خود بدیہی و واضح ہیں۔ آئمہ دین نے اس کی تصریح بھی فرمائی۔

امام اجل ابو ذر یانوی رحمۃ اللہ تعالیٰ علیہ، اپنے فتاویٰ پھر امام ابن حجر مکی رحمۃ اللہ تعالیٰ علیہ اپنے فتاویٰ حدیثیہ میں فرماتے ہیں:

لَا يَعْلَمُ ذَلِكَ اِسْتِقْلَالًا
وَعِلْمُهُ اِحَاطَةٌ بِكُلِّ
الْمَعْلُومَاتِ اِلَّا اللّٰهُ
تَعَالٰی اَمَّا الْمُعْجَزَاتُ وَ
الْكَرَامَاتُ فَبِاَعْلَامِ
اللّٰهِ تَعَالٰی لَهُمْ عَلِمَتْ
وَكَذٰلِكَ اَمَّا عَلِمَ بِاَجْزَاءِ
الْعَادَةِ -

یعنی، آیت میں غیر خدا سے نفی علم غیب کے یہ معنی ہیں کہ غیب اپنی ذات سے بے کسی کے بتائے جانا اور ایسا علم کہ جمیع معلوماتِ الہیہ کو محیط ہو جائے یہ اللہ تعالیٰ کے سوا کسی کو نہیں۔ رہے انبیاء کے معجزے اور اولیاء کی کرامتیں یہاں تو اللہ عز و جل کے بتانے سے انہیں

علم ہوا ہے۔ یوں ہی وہ بایں کہ عادت کی مطابقت سے جن کا علم ہوتا ہے: مخیالین کا استدلال محض باطل و خیال محال ہونا تو یہیں سے ظاہر ہو گیا۔ مگر فقیر نے اپنے رسائل میں ثابت کیا ہے کہ یہ استدلال ان ضلال کے خود اقرار ہی کفر و ضلال کا تمغہ ہے، نیز انہیں میں روشن کیا کہ خلق کے لیے اوعائے

علم غیب پر فقہاء کا حکم کفر بھی درجہ اولائے حق تحقیقت میں اسی صورت علم ذاتی اور درجہ آخرائے طرز فقہاء میں علم مطلق بمعنی مرقوم کے ساتھ مخصوص ہے، جیسا کہ محققین کے کلام میں منصوص ہے۔

بکرم پر مکر کا وہ زعم مردود جس میں حضور صلی اللہ تعالیٰ علیہ وسلم کی نسبت (کچھ نہیں جانتے) کا لفظ ناپاک ہے، وہ بھی کلمہ کفر و ضلال بیباک ہے۔ بکرم نے جس عقیدے کو کفر و شرک کہا اور اس کے رد میں یہ کلام بدرجہام بکا، خود اسی میں تصریح ہے کہ رسول اللہ صلی اللہ تعالیٰ علیہ وسلم کو حضرت حق جل شانہ نے یہ علم عطا فرمایا ہے، لاجرم بکرم کی یہ نفی مطلق شامل علم عطائی بھی ہے اور خود بعض شیطین الانس کے قول سے استناد بھی اس تعلیم پر دلیل جلی ہے کہ اس قول میں خواہیوں اور خواہیوں، دونوں صورت پر حکم شرک دیا ہے۔ اب اس لفظ قبیح کے کلمہ کفر صریح ہونے میں کیا تامل ہو سکتا ہے۔ قرآن عظیم کی روشن آیتوں کی تکذیب بلکہ سارے قرآن کی تکذیب رسالت نبی صلی اللہ تعالیٰ علیہ وسلم کا انکار بلکہ نبوت تمام انبیاء کا انکار، سید عالم صلی اللہ تعالیٰ علیہ وآلہ وسلم کی تنقیص مکان بلکہ رب العزت جلالتہ کی توہین شان۔ ایک دو کفر ہوں تو گننے جائیں۔
وَالْعِيَاذُ بِاللّٰهِ رَبِّ الْعَالَمِينَ۔

یوں ہی اس کا قول بدرجہ اول کر اپنے خاتمے کا بھی حال معلوم نہ تھا صریح کلمہ کفر و خسار اور بے شمار آیات قرآنیہ و احادیث متواترہ کا انکار ہے۔ آیہ کریمہ لِيَغْفِرَ لَكَ اللّٰهُ مَعَ حَدِيثِ صَحِيحِيْنِ بَخَارِي وَمُسْلِمٍ كَجَمْعِ الدَّانِ مَرْدُودِوں کی خاص صغرا شکی کیلئے اُترتی اور مروی مدون ہوئی اوپر گزری۔ بعض اور ضعیف، قال اللہ تعالیٰ :

وَلَا أُخْرِجُهُ خَيْرٌ لَّكَ اے نبی! بیشک آخرت تمہارے
مِنَ الْاَوَّلٰی۔
لیے دنیا سے بہتر ہے :

اپنے خاتمے کا حال حضور کو معلوم نہ ماننا صریح کفر ہے :

وقال اللہ تعالیٰ :

وَلَسَوْفَ يُعْطِيكَ رَبُّكَ
فَتَرْضَىٰ.

بیشک نزدیک ہے کہ تمہارا رب تمہیں
اتنا عطا فرمائے گا کہ تم راضی ہو جاؤ گے :

وقال اللہ تعالیٰ :

يَوْمَ لَا يَحْزَنُ اللَّهُ النَّبِيَّ
وَالَّذِينَ آمَنُوا مَعَهُ نُفِرُهُمْ
لِسَعَىٰ بَيْنَ أَيْدِيهِمْ
وَبِأَيْمَانِهِمْ.

جس دن اللہ مسوا نہ کرے
گامی اور ان کے صحابہ کو
ان کا نور ان کے آگے اور دہانے
جوالان کرے گا :

وقال اللہ تعالیٰ :

عَسَىٰ أَنْ يَبْعَثَكَ رَبُّكَ
مَقَامًا مَّحْمُودًا.

قریب ہے کہ تمہارا رب تمہیں
تعریف کے مکان میں بھیجے گا

جہاں اولین و آخرین سب تمہاری حمد کریں گے :

وقال اللہ تعالیٰ :

تَبَارَكَ الَّذِي أَنشَأَ جَعَلَ
لَكَ خَيْرًا مِّنْ ذَٰلِكَ
جَنَّاتٍ تَجْرِي مِنْ تَحْتِهَا
الْأَنْهَارُ وَيَجْعَلُ لَكَ قَصُورًا
عَلَىٰ قُرْأَةِ الرَّفْعِ قُرْأَةً
بَيْنَ كَثِيرٍ وَابْنُ عَامِرٍ
وَرِوَايَةُ أَبِي بَكْرٍ عَنْ
عَاصِمٍ.

بڑی برکت والا ہے وہ جس
نے اپنی مشیت سے تمہارے
لیے اس خزانہ و باغ سے (جس
کی طلب یہ کافر کر رہے ہیں)
بہتر چیزیں کر دیں جنتیں جن کے
نیچے نہریں رواں اور وہ
تمہیں بہشت بریں کے
اُونچے اُونچے محل بخشے گا :

إِلَىٰ غَيْرِ ذَٰلِكَ مِنَ الْآيَاتِ.

لے دوڑے گا ۱۲ :

اور احادیثِ کرمیہ میں تو جس تفصیلِ جلیل سے حضور اقدس صلی اللہ تعالیٰ علیہ وسلم کے فضائل و خصائص وقتِ وفاتِ مبارک وبرزخِ مطہر و حشرِ منور و شفاعت و کثرتِ خلافتِ عظمیٰ و سیادتِ کبریٰ و دخولِ جنات و نورِ حق و غیرہ وارد ہیں انہیں جمع کیجئے تو ایک دفترِ طویل ہوتا ہے۔ یہاں صرف ایک حدیثِ تبرکاً سن لیجئے۔

جامعِ ترمذی شریف میں انس بن مالک رضی اللہ تعالیٰ عنہ سے ہے، رسول اللہ صلی اللہ علیہ وسلم فرماتے ہیں:

أَنَا أَوَّلُ النَّاسِ خُرُوجًا
إِذَا بُعِثُوا وَأَنَا خَاطِبُهُمْ
إِذَا أُوقِدُوا وَأَنَا خَاطِبُهُمْ
إِذَا أُلْصِقُوا وَأَنَا مُسْتَشْفِعُهُمْ
إِذَا جُسُوا وَأَنَا مُبَشِّرُهُمْ
إِذَا يُبْسَوُ الْكَرَامَةِ
وَالْمَفَاتِيحُ يَوْمَئِذٍ
بِيَدِي وَأَنَا أَكْرَمُ
وَلَدِ أَدَمَ عَلَى رَبِّي
يَطُوفُ عَلَى أَلْفِ
خَادِمٍ كَانَتْهُمْ بَيْضٌ
مَكْنُونٌ أَوْ لَوْلُو مَنْشُورٌ

جب لوگوں کا حشر ہوگا تو سب سے پہلے میں مزارِ اطہر سے باہر تشریف لاؤں گا اور جب وہ سب دم بخود رہیں گے تو اُن کا خطبہ خواں میں ہوں گا اور جب وہ روکے جائیں گے تو اُن کا شفاعت خواہ میں ہوں گا اور جب وہ ناامید ہو جائیں گے تو اُن کا بشارت دینے والا میں ہوں گا عزت دینا، اور تمام کُنجیاں اُس دن میرے ہاتھ ہوں گی۔ یٰوَا اَلْحَمْدُ اُس دن میرے ہاتھ میں ہوگا۔ بارگاہِ عزت میں میری عزت تمام اولادِ آدم سے زائد ہے۔ ہزار خد کا میرا درگزر و طوا کرے گا گویا وہ گرد و غبار سے پاکیزہ انڈے ہیں محفوظ رکھے ہوئے یا جگمگاتے موتی ہیں بکھرے ہوئے :

بالجملہ بکھرے ہوئے گم راہ و بددین ہونے میں اصلاً شبہ نہیں۔ اور اگر کچھ نہ ہوتا تو صرف اتنا ہی کہ تقویۃ الایمان پر جو حقیقتاً تقویۃ الایمان ہے، اس

کا ایمان ہے، یہی ان کا ایمان سلامت نہ رکھنے کو بس تھا، جیسا کہ فقیر کے رسالہ الکوکبۃ الشہابیۃ وغیرہ کے مطالعہ سے ظاہر ہے :

إِذَا كَانَتِ الْغُرَابُ دَلِيلَ قَوْمٍ
سَيَهْدِيهِمْ طَرِيقَ الْهَالِكِينَ
والعیاذ باللہ تعالیٰ .

رہا وہ ذریتِ شیطان کے اپنے اس بزرگِ عین کے علمِ ملعون کو علمِ قدس حضور پر نور عالم ماکان و ما
کیون صلی اللہ تعالیٰ علیہ وسلم سے زائد کہے، اس کا جواب اس کفرستان ہند
میں کیا ہو سکتا ہے انشاء اللہ القہار روزِ جزا وہ ناپاک ناہنجار اپنے
کیفر کفری گفتار کو پہنچے گا وَ سَيَعْلَمُ الَّذِينَ ظَلَمُوا أَيَّ مُنْقَلَبٍ
يَنْقَلِبُونَ ۝ یہاں اسی قدر کافی ہے کہ یہ ناپاک کلمہ صراحتاً مُحَمَّدٌ رَسُوْلُ
اللّٰهِ صَلَّی اللّٰہُ عَلَیْہِ وَسَلَّم کو عیب لگانا ہے۔ اور حضور صلی اللہ تعالیٰ
علیہ وسلم کو عیب لگانا کلمہ کفر نہ ہو تو اور کیا کلمہ کفر ہوگا۔

وَالَّذِينَ يُؤْذُونَ رَسُولَ اللَّهِ
لَهُمْ عَذَابٌ أَلِيمٌ
إِنَّ الَّذِينَ يُؤْذُونَ اللَّهَ
وَرَسُولَهُ لَعَنَهُمُ اللَّهُ
فِي الدُّنْيَا وَالْآخِرَةِ
وَأَعَدَّ لَهُمْ عَذَابًا مُّهِينًا

شفائے امام اجل قاضی عیاض اور شرح علامہ شہاب خفاجی
مسمیٰ بنسیم الریاض میں ہے :
جَبِیْحٌ مَّنْ سَبَّ النَّبِيَّ
یعنی جو شخص نبی صلی اللہ تعالیٰ

لے جب کو کسی قوم کا رہبر ہو تو وہ اس کو ہلاکت کی راہ پر ڈال دے گا ۱۲ :

صَلَّی اللہُ عَلَیْہِ وَسَلَّم
 اَوْ شَتَمَہُ اَمْی عَابَہُ هُوَ
 اَعَمُّ مِنَ السَّبِّ فَاِنَّ
 مَنْ قَالَ فَلَاکَ اَعْلَمُ
 مِنْہُ صَلَّی اللہُ عَلَیْہِ وَسَلَّم
 فَقَدْ عَابَہُ وَنَقَصَہُ وَاِنْ لَمْ
 یُسَبَّہُ (فَہُوَ سَابٌ وَالْحُکْمُ
 فِیْہِ حُکْمُ السَّابِّ) مِنْ
 غَیْرِ فَرْقٍ بَیْنِہَا (اِنْ لَمْ تَشْنِ
 مِنْہُ) (فَصَلِّ) اَمْی صُوْرَةٌ
 (وَلَا تَنْتَرِی) فِیْہِ تَصْرِیْحًا
 کَانَ اَوْ تَوْبِیْحًا وَهَذَا
 کَلَمَةُ اِجْمَاعٍ مِنَ الْعُلَمَاءِ
 وَارْتِمَاةٍ الْفَتْوٰی مِنْ لَدُنْ
 الصَّحَابَةِ رَضِیَ اللہُ تَعَالٰی
 عَنْہُمْ اِلٰی ہَلَمْ جَرًا، اھم مختصراً۔

تعالے عنہم سے آج تک برابر چلا آیا ہے :

نَسَّی اللہُ الْعَفْوَ وَالْعَافِیَةَ فِی الدُّنْیَا وَالْاٰخِرَةِ
 وَنَعُوْذُ بِہِ مِنَ الْحَوْرِ بَعْدَ الْکُوْرِ وَلَا حَوْلَ وَلَا قُوَّةَ
 اِلَّا بِاللّٰهِ الْعَلِیِّ الْعَظِیْمِ صَلَّی اللہُ تَعَالٰی عَلٰی
 سَیِّدِ الْمُرْسَلِیْنَ مُحَمَّدٍ وَّآلِہٖ وَصَحْبِہٖ اَجْمَعِیْنَ وَالْحَمْدُ لِلّٰہِ رَبِّ الْعَالَمِیْنَ
 وَاللّٰہُ سُبْحٰنَہُ تَعَالٰی اَعْلَمُ۔ فقیر غفرلہ المولیٰ القدر نے اس سوال کے ورود
 پر ایک مَبْسُوط کتاب بحر عباب منقسم بہ چار باب مسمیٰ بہ نام تاریخی مالی الجیب ۱۳۱۸ھ

بعلوم الغیب کی طرح ڈالی۔

باب اول: نصوص یعنی فوائد جلیلہ و نفائس جزلیہ کہ ترصیف دلائل

اہلسنت کے مقدمات ہوں۔ اور تزیین و اہام بخیریت کے مہمدات۔

باب دوم: نصوص یعنی اپنے مدعا پر دلائل جلال قرآن و حدیث و اقوال ائمہ قدیم و حدیث۔

باب سوم: عموم و خصوص کہ احاطہ علوم محمدیہ میں تحریر مکمل نزع کرے اور مقام و مرام

مذخرات بخیریت کی محض بیگانگی کا ثبوت دے۔

باب چہارم: قطع اللصوص، یعنی اس مسئلے میں تمام مہلات بخیریت

و نو و ہن کی سرنگنی و تکرر شکنی، مگر فصوص و نصوص کے هجوم و وفور نے

ظاہر کر دیا کہ اطالت تاحد ملالت متوقع، لہذا باذن اللہ تعالیٰ نفع عامہ کے لیے

اس بحر ذخار سے ایک گوہر شہوار لامع الانوار گویا خزان الاسرار سے درختار

مسمیٰ بہ نام تاریخی "اللولؤ المکنون فی علم البشیر" ۱۳۱۸ھ ماکان

و مایکون، چن لیا، جس نے جمع و تلیق کے عوض نفع و تحقیق کی طرف

بحمد اللہ زیادہ رخ کیا۔ اس کے ایک ایک نور نے نور السموات والارض

جل جلالہ کے عون سے وہاںیش دکھائیں کہ ظلمات بخیریت باطلہ و وہایت عاقلہ و دوسال کا فور ہوتی

نظر آئی یہ چند حرفی فتویٰ کہ اس کے لمعات سے ایک مختصر شعشعہ اور بلحاظ تاریخ

بنام انباء المصطفیٰ بحال سر و اخفی مسمیٰ ہے۔ اس کے تمام اشارات خفیہ کا بیان

مفصل اسی پر محمول ذی علم ماہر تو ان ہی چند حروف سے انشاء اللہ تعالیٰ سب

خرافات و جزافات مخالفین کو کیفر چٹائی کر سکتا ہے مگر جو صاحب تفصیل کے

ساتھ دست نگر ہوں بعونہ تعالیٰ رسائل مذکورہ کے لالی متکالی سے بہرور ہوں

حضرات مخالفین سے بھی گزارش ہے کہ اگر توفیق الہی مساعت کرے، یہی

حرف مختصر ہدایت کرے تو ازیں چہ بہتر، ورنہ اگر بوجہ کوتاہی فہم و غلبہ وہم و

قلت تدرب و شدت تعصب اپنی تمام جہالات فاحشہ کی پردہ دری ان مختصر

سطور میں نہ دیکھ سکیں، تو اسی فہر جہاں تاب کا انتظار کریں، جو یہ عنایت الہی

واعانت رسالت پناہی صلی اللہ تعالیٰ علیہ وسلم ان کی تمام ظلمتوں کی صبح کر دے گا۔ ان کا ہر کاسہ سوال آب زلال رد و ابطال سے بھر دے گا۔

أَلَا إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ ط وَمَا
تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ط
کیا فائدہ کہ اس وقت آپ کی خواب غفلت کچھ ہدایات کا رنگ دکھائے
اور جب صبح ہدایت افق سعادت سے طالع ہو تو کھل جائے کہ ع
خواب تھا جو کچھ کہ دیکھا ہو بکا فائدہ تھا

معہ ہذا طائفہ ارا نب و ثعالب کو یہی مناسب کہ جب شیر زیاں کو چیل قدمی
کر تا دیکھ لیں سامنے سے ٹل جائیں۔ اپنے اپنے سوراخوں میں جان پھپھائیں یہ
کہ اس وقت اس کے خرام نرم پر غرہ ہو کر غرائیں۔ اس کی آتش غضب کو بھڑکائیں
اپنی موت اپنے منہ بلائیں۔ ۷

نصیحت گوش کن جاناں کہ از جاں دور تر خواہند
شغالان ہر نیمیت منہ ختم یہ پیجا را

أَقُولُ قَوْلِي هَذَا أَسْتَغْفِرُ اللَّهَ لِي وَلِسَائِرِ الْمُؤْمِنِينَ
وَالْمُؤْمِنَاتِ وَالصَّلَوَاتِ الزَّكَايَاتِ وَالتَّحِيَّاتِ النَّامِيَّاتِ عَلَى
سَيِّدِنَا مُحَمَّدٍ نَبِيِّ الْمُنِيِّاتِ مَظْهَرِ الْخَفِيَّاتِ وَعَلَى آلِهِ وَصَحْبِهِ
الْكَارِمِ السَّادَاتِ وَاللَّهُ سُبْحَانَهُ تَعَالَى أَعْلَمُ
وَعِلْمُهُ جَلَّ مَجْدُهُ وَأَتَمُّ وَأَحْكَمُ۔

عبدہ المذنب احمد رضا البریلوی

کتاب

عفی عنہ بمحمد بن المصطفیٰ النبی الہدی صلی اللہ تعالیٰ علیہ وسلم

مَتَّهِدِ اِمَانِ

بَايَاتِ قُرْآنِ

تصنيف

مهدی بنام حضرت الشاه امام احمد رضا خان بریلوی



